

બિન સરકારી માધ્યમિક અને ઉચ્ચતર
માધ્યમિક શાળાઓને અનુદાન સહાયનું
ધોરણ સુધારવા બાબત.

ગુજરાત સરકાર,

શિક્ષણ વિભાગ

ઠરાવ ક્રમાંક : બમશ-૧૧૯૯-૭૪૧(૧)-ગ

સચિવાલય, ગાંધીનગર

તા. ૩૦-૬-૯૯

- વંચાણે લીધા : ૧. શિક્ષણ વિભાગના તા. ૨૫-૧૦-૮૯ના ઠરાવ ક્રમાંક-બમશ-૧૧૮૯-મ-૪૯૨-૯૬-ગ
૨. શિક્ષણ વિભાગના તા. ૧૭-૭-૯૦ના ઠરાવ ક્રમાંક-બમશ-૧૧૮૭-૨૮૭૯-૫૧-ગ
૩. શિક્ષણ વિભાગના તા. ૧૭-૭-૯૨ના ઠરાવ ક્રમાંક-બમશ-૧૧૮૭-૨૧૭૪-ગ
૪. શિક્ષણ વિભાગના તા. ૩૧-૧-૯૭ના ઠરાવ ક્રમાંક-બમશ-૧૨૯૫-૯૦૨૫૨-૬૩-ગ
૫. શિક્ષણ વિભાગના તા. ૧-૯-૯૭ના ઠરાવ ક્રમાંક : બમશ-૧૧૯૭-૧૫૪૯-ગ
૬. શિક્ષણ વિભાગના તા. ૧૮-૬-૯૮ના ઠરાવ ક્રમાંક-બમશ-૧૧૯૮-૧૩૨૫૮-ગ

ઠરાવ

શિક્ષણ વિભાગના તા. ૧૮-૬-૯૮ના ઠરાવ અન્વયે બિન સરકારી માધ્યમિક અને ઉચ્ચતર માધ્યમિક શાળાઓના અનુદાનના ધોરણોની પુનઃ વિચારણા કરી ભલામણ કરવા માટે એક અભ્યાસ જૂથની રચના કરવામાં આવેલ. આ અભ્યાસ જૂથમાં રાજ્ય કક્ષાના સંચાલક સંઘ, આચાર્ય સંઘ, ઉચ્ચતર માધ્યમિક શિક્ષક સંઘ, માધ્યમિક શિક્ષણ સંઘના હોદ્દદારશ્રીઓ, શિક્ષણ વિદો અને અધિકારીશ્રીઓનો સમાવેશ કરવામાં આવેલ હતો અને સર્વાનુમતે ભલામણો કરવામાં આવેલ હતી. આ અભ્યાસ જૂથે રાજ્યની આર્થિક સ્થિતિને નજરમાં રાખી શિક્ષણમાં સમાજની ભાગીદારી વધારવા માધ્યમિક અને ઉચ્ચતર માધ્યમિક શિક્ષણમાં ઉત્તરોત્તર વધતો નાણાકીય ખર્ચ ઘટાડવા તેમજ શિક્ષણની ક્ષિતિજો વિસ્તૃત અને મૃદ્ધ બનાવવા માટે તેમાં વિજ્ઞાન અને કોમ્પ્યુટરના વિષય સાથે વિદ્યાર્થીઓને પ્રોત્સાહન મળે તે માટે ગહન અભ્યાસ કરી, એપ્રિલ-૯૯માં તેનો ભલામણ અહેવાલ સરકારશ્રીને રજૂ કરેલ. આ ભલામણ અહેવાલ કેટલાક સમયથી સરકારશ્રીની વિચારણા હેઠળ હતો. આ અંગે પુખ્ત વિચારણા બાદ સરકારશ્રીએ ઉપરોક્ત અભ્યાસ જૂથની ભલામણોને ધ્યાનમાં લઈને બિન સરકારી માધ્યમિક-ઉચ્ચતર માધ્યમિક શાળાઓ માટે સહાયક અનુદાન નીચે મુજબ આપવાનું ઠરાવેલ છે.

(૧) કન્યા શાળાઓને ૧૦૦ ટકા અનુદાન આપવાનો રાજ્ય સરકારનો તા. ૧-૯-૯૭નો ઠરાવ આવી રહ કરવામાં આવે છે અને કન્યા શાળાઓને અન્ય નવી માધ્યમિક / ઉચ્ચતર માધ્યમિક શાળાઓની માફક જ ગ્રાન્ટ આપવામાં આવશે. પરંતુ કન્યાઓને અત્યારે ચાલુ ધોરણે જે શિક્ષણ ફીમાંથી મુક્તિ આપવામાં આવે છે તે ચાલુ રહેશે. તે માટે સરકારશ્રીએ વખતોવખત નક્કી કરેલ પ્રવર્તમાન ઇ.બી.સી.ના ધોરણે કન્યાઓને શિક્ષણ ફી સહાય તરીકે આપવામાં આવશે.

(૨) આવી ૧૦૦ ટકા શિક્ષણ ફી, સહાય માટે કન્યાઓએ શાળામાં ૭૫ ટકા હાજરી આપવાની રહેશે અને તેનું પાછલા વર્ષનું (ધોરણનું) પરીણામ ૫૦ ટકા જેટલું હોવું જોઈશે. આમાં જો કન્યાઓની હાજરી ૭૫ ટકા જેટલી હશે અને પાછલા ધોરણનું પરીણામ ૫૦ ટકા થી ઓછું હશે અને પાછલું ધોરણ પસાર કર્યું હશે તો તેવી વિદ્યાર્થીનીઓને ૫૦ ટકા શૈક્ષણિક ફી સહાય તરીકે મુકવવામાં આવશે.

ઉપર મુજબ નવી શરુ થતી કન્યા શાળાઓને સામાન્ય શાળા મુજબ ગ્રાન્ટ ચુકવવામાં આવશે. જે ની ગ્રાન્ટવાળી કન્યા શાળાઓ યથાવત ચાલુ રહી શકશે.

૧) કન્યા શાળાઓની જેમ વિજ્ઞાન પ્રવાહની ઉચ્ચતર માધ્યમિક શાળાઓને પણ ઉપર જણાવેલ તા. ૧-૯-૮૭ના ઠરાવ અનુસાર ૧૦૦ ટકા અનુદાન આપવાનું ઠરાવવામાં આવેલ છે તે આથી રદ કરવામાં આવે છે. વિજ્ઞાન પ્રવાહની ઉચ્ચતર માધ્યમિક શાળાઓ અને કન્યા શાળાઓને પણ અન્ય શાળાઓની જેમ નવી ગ્રાન્ટ નીતિ લાગુ પાડવામાં આવે છે. આવી શાળાઓને પ્રયોગશાળા માટે મંડળે કરેલ ખર્ચના ૫૦ ટકા અથવા પ્રયોગશાળા દીઠ રૂ. ૧,૫૦,૦૦૦ એ બેમાંથી જે ઓછું હોય તેટલી ગ્રાન્ટ આપવામાં આવશે. સંસ્થાએ આવી પ્રયોગશાળાનું નિર્માણ શાળા શરુ થયાના એક વર્ષમાં પૂર્ણ કરી લેવાનું રહેશે અને ત્યાર બાદ જ પ્રયોગશાળા માટેની આ ગ્રાન્ટ મળવાપાત્ર થશે.

નવી શરુ થતી સામાન્ય શાળા માટેના અનુદાનના ધોરણો.

૧. સામાન્ય વિસ્તારમાં ૧૦ કિ.મી.ની ત્રિજ્યાવાળા વિસ્તારમાં અને આદિવાસી વિસ્તારમાં ૫ કિ.મી.ની ત્રિજ્યામાં માધ્યમિક શાળા ન હોય ત્યાં સર્વે કરાવીને તેવા વિસ્તારની યાદી તૈયાર કરવામાં આવે અને તે વિસ્તારમાં નવી શાળાની મંજૂરી આપવામાં આવશે.

૨. શહેરી વિસ્તારમાં એટલે કે મ્યુનિસિપલ વિસ્તારમાં ૧૦ હજારની વસ્તી દીઠ એક માધ્યમિક શાળાના ધોરણને ધ્યાનમાં રાખીને જરૂરિયાત જણાય તો નવી માધ્યમિક શાળાને મંજૂરી આપવામાં આવશે.

૩. સામાન્ય વિસ્તારમાં ૧૫ કિ.મી.ની ત્રિજ્યાવાળા વિસ્તારમાં અને આદિવાસી વિસ્તારમાં ૧૦ કિ.મી.ની ત્રિજ્યામાં ઉચ્ચતર માધ્યમિક શાળા ન હોય ત્યાં તેવા વિસ્તારની યાદી તૈયાર કરાવીને, તે વિસ્તારમાં ઉચ્ચતર માધ્યમિક શાળાની જરૂરિયાત મુજબ મંજૂરી આપવામાં આવશે.

૪. શહેરી વિસ્તાર એટલે કે મ્યુનિસિપલ વિસ્તારમાં ૩૦ હજારની વસ્તી દીઠ એક ઉચ્ચતર માધ્યમિક શાળાના ધોરણે જરૂરિયાત જણાતી હોય તો નવી ઉચ્ચતર માધ્યમિક શાળાને જરૂરિયાત મુજબ મંજૂરી આપવામાં આવશે.

ઉપર ક્રમાંક ૧ થી ૪માં જણાવેલ વિસ્તારમાં નવી શરુ થતી માધ્યમિક/ઉચ્ચતર માધ્યમિક શાળાને નીચે દર્શાવ્યા મુજબ પગાર ભથ્થાની ગ્રાન્ટ પ્રમાણ ભાગે ચુકવવામાં આવશે.

	સરકાર ધ્વારા	મંડળ ધ્વારા
પ્રથમ વર્ષ	૧૦૦ ટકા	શુન્ય
બીજા વર્ષ	૧૦૦ ટકા	શુન્ય
ત્રિજા વર્ષ	૧૦૦ ટકા	શુન્ય
ચોથા વર્ષ	૭૫ ટકા	૨૫ ટકા
પાંચમા વર્ષ	૬૦ ટકા	૪૦ ટકા

ત્યાર બાદ છઠા વર્ષથી આ ગ્રાન્ટનું પ્રમાણ ૬૦ ટકા ના ધોરણે ચાલુ રહી શકશે અને સંસ્થા પગાર ભથ્થાના ખર્ચની ૪૦ ટકાના પ્રમાણમાં વિદ્યાર્થીઓ પાસેથી શિક્ષણ ફી લઈ શકશે.

આદિવાસી વિસ્તારની શાળાઓમાં ચોથા વર્ષ ૮૫ ટકા અને પાંચમા વર્ષ ૭૫ ટકા પ્રમાણે પગાર ભથ્થાની ગ્રાન્ટ સરકારથી આપશે. એટલે આવી શાળાઓએ ચોથા વર્ષ ૧૫ ટકા અને ત્યાર પછી ૨૫ ટકા પ્રમાણેની રકમ વિદ્યાર્થીઓ પાસેથી ફી તરીકે મેળવવાની રહેશે.

ઉપરોક્ત ફીની રકમ નીચે જણાવ્યા પ્રમાણેની કમિટી નક્કી કરશે.

(૧) સંચાલક (૨) આચાર્ય (૩) વાલી મંડળના પ્રતિનિધિ (૪) શિક્ષકના પ્રતિનિધિ (૫) વિદ્યાર્થીઓના પ્રતિનિધિઓ એમ કુલ પાંચ સભ્યોની બનેલ સમિતિની રચના કરી તેઓ ધ્વારા ફી નક્કી કરવાની રહેશે.

આવી નવી શાળાને કોઈ નિભાવ ગ્રાન્ટ મળશે નહીં પરંતુ મકાન ભાડુ અને ઈતર ખર્ચ માટે નવી શાળાઓ નીચે મુજબની મર્યાદામાં ફી લઈ શકશે.

ક્રમ	વિગત	ધોરણ-૮	ધોરણ-૯	ધોરણ-૧૦	ધોરણ-૧૧	ધોરણ-૧૨
૧.	નિભાવ ફી (માસિક)	૩૫	૪૦	૪૫	૫૦	૬૦
૨.	પ્રયોગશાળા ફી સત્રદીઠ (વિદ્યાન પ્રવાહ)	-	-	-	૪૦	૫૦

બિન સરકારી માધ્યમિક અને ઉચ્ચતર માધ્યમિક શાળામાં ઈતર ખર્ચ માટે આ ઠરાવના પરિશિષ્ટ-૨ માં પ્રમાણે ખર્ચ કરી શકશે.

ઈતર ખર્ચ અને મકાન ભાડાનું/ મકાનના નિભાવ ખર્ચનું ઓડીટ કરવાનું રહેશે નહીં પરંતુ જે ખર્ચ અનુદાન સરકારશ્રી તરફથી આપવામાં આવે છે તે ખર્ચનું ઓડીટ કરવાનું રહેશે.
ઉપર ૧ થી ૪ વિભાગમાં સમાવેશ થતો ન હોય તેવી તમામ નવી શરુ થતી માધ્યમિક અને ઉચ્ચતર માધ્યમિક શાળાઓને કોઈ અનુદાન ચુકવવામાં આવશે નહીં.

આ હુકમો આ વિભાગની સરખા ક્રમાંકની ફાઈલ ઉપર નાણાં વિભાગની તા. ૩-૬-૯૯ના રોજ મળેલ સંમતિથી બહાર પાડવામાં આવેલ છે.

ગુજરાતના રાજ્યપાલશ્રીના હુકમથી અને તેમના નામે.

બિડાણ: પરિશિષ્ટ-૨

બી. કે. મટ્ટે
ઉપ સચિવ,
શિક્ષણ વિભાગ, ગુજરાત સરકાર

પ્રતિ,

૧. માનનીય રાજ્યપાલશ્રીના સચિવશ્રી, રાજભવન, ગાંધીનગર (પત્રથી)
૨. માન. રજીસ્ટ્રારશ્રી, ગુજરાત હાઈકોર્ટ, સોલા રોડ, અમદાવાદ (પત્રથી)
૩. માનનીય મુખ્યમંત્રીશ્રીના અંગત સચિવશ્રી, સચિવાલય, ગાંધીનગર
૪. માનનીય મંત્રીશ્રી(પ્રા. અને મા.શિક્ષણ)ના અંગત સચિવશ્રી, સચિવાલય, ગાંધીનગર
૫. માનનીય રા.ક. મંત્રીશ્રી (પ્રા. અને મા. શિક્ષણ)ના અંગત સચિવશ્રી, સચિવાલય, ગાંધીનગર
૬. માનનીય રા. ક. મંત્રીશ્રી (ઉ. અને ટે. શિક્ષણ)ના અંગત સચિવશ્રી, સચિવાલય, ગાંધીનગર
૭. સચિવશ્રી, ગુજરાત માધ્યમિક શિક્ષણ બોર્ડ, ગાંધીનગર / વડોદરા
૮. ઉચ્ચ શિક્ષણ કમિશ્નરશ્રી, ગુજરાત રાજ્ય, ગાંધીનગર
૯. બધા જિલ્લા શિક્ષણાધિકારીશ્રીઓ
૧૦. એકાઉન્ટન્ટ જનરલ, ગુજરાત અમદાવાદ-રાજકોટ
૧૧. પગાર અને હિસાબી અધિકારીશ્રી, ગાંધીનગર-અમદાવાદ
૧૨. નિવાસી ઓડિટ અધિકારીશ્રી, ગાંધીનગર-અમદાવાદ
૧૩. નાણાં વિભાગ, સચિવાલય, ગાંધીનગર
૧૪. રજીસ્ટ્રારશ્રી, ગુજરાત માધ્યમિક શિક્ષણ પંચ, અમદાવાદ
૧૫. રજીસ્ટ્રારશ્રી, ગુજરાત ઉચ્ચ માધ્યમિક શિક્ષણ પંચ, અમદાવાદ
૧૬. સંબંધિત સરકાર માન્ય સંઘો (ઉચ્ચ શિક્ષણ કમિશ્નરશ્રી મારફત)
૧૭. ડી.એસ.ઓ. ફાઈલ
૧૮. સ્ટીલેટ કાર્કલ-ગા. કાળ્યા

પરિશિષ્ટ-૨

ઈતર ખર્ચ માટે ધ્યાન્ય ખર્ચની યાદી

- ૧૫૫ પર્યની વિગત
- ૧ ફર્નિચર સાધન સામગ્રી અને શૈક્ષણિક સાધનો
- ૨ તબીબી ખર્ચ
- ૩ વિજ્ઞાન અને અન્ય વિષયોની કલબ
- ૪ સ્કાઉટીંગ અને ગાઈડીંગ
- ૫ કાર્યક્રમ
- ૬ સહ-અધ્યયન પ્રવૃત્તિ
- ૭ શાળા-ગ્રંથાલય માટેના પુસ્તકો
- ૮ શાળાના ફર્નિચર અને સાધન સામગ્રીની મરામત
- ૯ શિષ્યવૃત્તિ અને ઈનામો
- ૧૦ ચિત્ર શિક્ષકોને બોનસ (રૂ.૨૦૦ માસિક)
- ૧૧ ગુજરાત માધ્યમિક શિક્ષણ બોર્ડને આપવાની નોંધણી ફી
- ૧૨ જુનીયર રેડ કોસ પ્રાથમિક સારવાર, જૂહ પલિવર્યા તાલીમ, નાગરીક સુરક્ષા અને માર્ગ સુરક્ષા ચોકીયાત પ્રવૃત્તિ
- ૧૩ સહકારી સ્ટોર્સ પરનો ખર્ચ
- ૧૪ ટૂંકા ગાળાના અભ્યાસક્રમો, કાર્યશાળા સેમીનારમાં હાજરી આપવાનો ખર્ચ
- ૧૫ વેશભાવેરો, સામાન્ય કપ અને બેંક કમિશન
- ૧૬ નિદાનાત્મક અને ઉપાયાત્મક શિક્ષણ
- ૧૭ વર્તમાન અને સામાયિકોનું લવાજમ
- ૧૮ છપાઈ
- ૧૯ લેખન સામગ્રી
- ૨૦ ટપાલ ખર્ચ
- ૨૧ જાહેર ખર્ચ
- ૨૨ વાહન ખર્ચ (માસિક રૂ. ૫૦૦)
- ૨૩ પ્રવાસ ભથ્થુ
- ૨૪ વીજળી ખર્ચ
- ૨૫ નોંધણી કરાવેલ હિસાબનીશો ધ્વારા કરવામાં આવેલ હિસાબી તપાસ બીલ ફી
- ૨૬ શાળાની પરીક્ષાના પ્રશ્નપત્રોની છપાઈ અને જવાબપત્રો અને અપેક્ષિતો પુરા પાડવા
- ૨૭ રમત ગમતનાં મેદાનની જાળવણી
- ૨૮ શિક્ષકની રજાને કારણે ખાલી પડેલ જગ્યા પરનો અવેજી શિક્ષક નિમણૂકનો વધુમાં વધુ ત્રણ માસની મર્યાદાતા પગાર અને ભથ્થા.
- ૨૯ બેન્ક માસ્ટર અને બેન્ક પ્રવૃત્તિના પગાર અને ભથ્થાનો ખર્ચ
- ૩૦ મકાનની ગૌણ મરામત
- ૩૧ વળામણ અને જાળવણી ખર્ચ
- ૩૨ ભાગકામ
- ૩૩ ધોલાઈ ખર્ચ
- ૩૪ પાણી ખર્ચ
- ૩૫ પરિષદ અન્વયેનો ખર્ચ
- ૩૬ આકસ્મિક ખર્ચો
- ૩૭ ટ્રસ્ટને તબદીલ કરાયેલ અસ્કયામતના ૪ ટકાના મર્યાદામાં પેન્શન અને ગ્રેજુપુટી
- ૩૮ ટેલીફોન ખર્ચ
- ૩૯ કરાટે શિક્ષણ, ધ્યાન શિબિર, સંસ્કૃત સંભાષણ વગેરે
- ૪૦ ચોકીયાતનો મહેનતાણાનો ખર્ચ
- ૪૧ એર-રાયફલ શૂટીંગ કાર્યક્રમ
- ૪૨ આઝાદી અને યોગ શાસ્ત્રને લગતા જ્ઞાન પ્રવચન આપનાર મહેમાન વ્યાખ્યાતાને મહેનતાણું
- ૪૩ ઝેરોથ
- ૪૪ શૈક્ષણિક ઈલેક્ટ્રોનિક આઈટમ
- ૪૫ પટાવાળાને યુનિકોર્મ, ધોલાઈ ખર્ચ સાથે
- ૪૬ શાળાના સંચાલન માટે સંચાલક મંડળે ઉપર વિગતો સિવાય કરેલ વાજબી ખર્ચો.